


ບັນຫາ ທີ່ໄດ້ຕົກລົງກັນ ປະກອບ ມີ :

- ສິນຄ້າ ທີ່ນຳໃຊ້ ສານກັນບູດ (dimethyl fumarate) ຫຸ້ມຫໍ່ໃນ ຜະລິດຕະພັນ ປະເພດບັງ, ແຜ່ນແພ ທີ່ມີຄວາມສ່ຽງສູງຕໍ່ສຸຂະພາບ, ມີຄວາມແຫລມຄົມຕໍ່ຜູ້ຊົມໃຊ້.
- ແບນຊິກ, ສະເປນ ແລະ ຝຣັ່ງ ແມ່ນໄດ້ອອກລະບຽບເພື່ອ ຈັດຕັ້ງປະຕິບັດແລ້ວ.
- ຜ່ານມາ ຢູ່ເອີຣົບ ແມ່ນບໍ່ເຄີຍໄດ້ນຳໃຊ້ສານ dimethyl fumarate ໃນການຫຸ້ມຫໍ່ຜະລິດຕະພັນ ເພື່ອປ້ອງກັນ ຄວາມປຽກຊຸ່ມ, ຖ້າຫາກມີການ ນຳໃຊ້ສານ ດັ່ງກ່າວ ແມ່ນບໍ່ອະນຸຍາດ ໃຫ້ນຳເຂົ້າຕະຫລາດເອີຣົບ.
- ບໍ່ອະນຸຍາດໃຫ້ມີການຜະລິດ ແລະ ປຸງແຕ່ງສະບຽງອາຫານ, ຜະລິດຕະພັນໃຊ້ສອຍ ທີ່ນຳໃຊ້ສານກັນບູດ (dimethyl fumarate) ຢູ່ເອີຣົບ.
- ຂໍ້ຫ້າມຊົ່ວຄາວ ດັ່ງກ່າວ ແມ່ນບໍ່ໄດ້ຫມາຍຄວາມວ່າ ຈະໄປຂັດກັບການ ຈັດຕັ້ງ ປະຕິບັດ REACH ແຕ່ຢ່າງໃດ, ພຽງແຕ່ເປັນການຈຳກັດໃນໂລຍະຊົ່ວຄາວ.
- ການສົ່ງສິນຄ້າປະເພດສະບຽງອາຫານ, ຜະລິດຕະພັນໃຊ້ສອຍເຂົ້າຕະຫລາດເອີ ຣົບ ຈະຕ້ອງບໍ່ໃຫ້ມີສານກັນບູດ(dimethylfumarate)ເຈືອປົນເກີນກ່ວາ 0,1 mg/kg.
- ວັນທີ 1 ພຶດສະພາ 2009 ບັນດາປະເທດ ສະມາຊິກ ຈະໄດ້ແຈ້ງລາຍລະອຽດ, ກ່ຽວກັບ ຜະລິດຕະພັນດັ່ງກ່າວ ທີ່ຈຳໜ່າຍ ຢູ່ຕະຫລາດຂອງຕົນ, ໂດຍສະເພາະປາກົດການຂອງ ຜະລິດຕະພັນ ທີ່ມີລັກສະນະ ຄືທີ່ໄດ້ກ່າວມາຂ້າງເທິງ, ພ້ອມທັງແຈ້ງມາດຕະການ ທີ່ຄວນປະຕິບັດ ໃນຕໍ່ໜ້າ.

ສະນັ້ນ, ຕໍ່ກໍລະນີດັ່ງກ່າວ ກົມກ່ຽວຂ້ອງ ສະຫະພາບເອີຣົບ ຈຶ່ງໄດ້ແຈ້ງມາຍັງຜູ້ຜະລິດເພື່ອ ການສົ່ງອອກ ຢູ່ ບັນດາປະເທດຕ່າງໆ ລວມທັງ ສປປ.ລາວ ໃຫ້ມີລະຕິ ໃນຄວາມຮັບຜິດຊອບ ດ້ານ ຄວາມປອດໄພ ຂອງຜະລິດຕະພັນດັ່ງກ່າວ ກ່ອນທີ່ຈະສົ່ງເຂົ້າຕະຫລາດ ເອີຣົບ. ຕາມຄວາມເປັນຈິງແລ້ວ ສະຫະພາບ ເອີຣົບ ໄດ້ມີເປົ້າຫມາຍໂຈມຕີ ປະເທດ ຈີນ ເປັນຈຸດໝັກ ໃນບັນຫາດັ່ງກ່າວນີ້.

ດັ່ງນັ້ນ, ສະຖານທູດ ຈຶ່ງລາຍງານ ມາຍັງກະຊວງ ເພື່ອຊາບ ແລະ ແຈ້ງໄປຍັງຫົວໜ່ວຍ ທຸລະກິດ ຜູ້ຜະລິດ ແລະ ສົ່ງອອກ ຜະລິດຕະພັນ ທີ່ກ່າວມາຂ້າງເທິງນັ້ນ ເພື່ອຮັບຮູ້ ແລະ ປະຕິບັດຕາມເງື່ອນໄຂ ຂອງ ສະຫະພາບເອີຣົບ(ຕິດຄັດມາພ້ອມນີ້ ມີຈົດຫມາຍ ຂອງ ສະຫະພາບເອີຣົບ).

(ສັງລວມລາຍງານໂດຍ ທີ່ປຶກສາ ເສດຖະກິດ-ການຄ້າ)

ອັກຄະລັດຖະທູດ

ບຸຣຸກ ແກ້ວ
ສາກົນນິຍົມ